

۲ جولائی ۲۰۱۳

السلام و علیکم

جناب میں تقریباً ۸ سال سے دیار کفر (North America) میں اپنی فیملی کے ساتھ رہائش پزیر ہوں اور کرائے کے مکان میں رہتا ہوں۔ وہاں پر ایک مسئلہ یہ ہے کہ اکثر مالک مکان ایک مہینے کے نوٹس دے کر مکان خالی کر دیتے ہیں اپنی مرضی سے پھر ہم کو دوبارہ مکان تلاش کر کے شفٹ ہونا پڑتا ہے۔

اگر میں وہاں پر اپنا مکان کیش پر خریدنا چاہوں تو ۲۰ سے ۲۵ سال میں بھی نہیں خرید سکتا کیونکہ وہاں پر مکان کی قیمتیں اتنی زیادہ ہیں اور دوسرے اخراجات کی وجہ سے گنجائش نہیں ہو پاتی۔

برائے مہربانی مجھے قرآن و سنت کی روشنی میں بتائیں کیا میں وہاں پر دیار کفر (North America) میں کسی Bank /

Leasing Company سے Loan / Mortgage پر جو کہ سود کے ساتھ ہو گا مکان خرید سکتا ہوں؟

جو کہ صرف میری اپنی فیملی کے رہائش کی غرض کے لیے نہ کہ کوئی کاروبار کے لیے۔ اس طرح سے میں اپنا مکان لے سکتا ہوں اور جو میں کرائے کی مد میں رقم دیتا ہوں وہی رقم میری قسطوں (Installment) میں چل جائے گی جس میں سود (Interest) کا حصہ بھی شامل ہوگا۔

امید کرتا ہوں آپ جلد از جلد قرآن و سنت کی روشنی میں جواب دیں گے تاکہ میں اپنی فیملی کے لیے صحیح فیصلہ کر سکوں۔

السلام و علیکم

سید اظہار اقبال

C/o اشفاق احمد خاں غوری

R-471, Sector 9, North Karachi

Karachi-75850

Email : akghauri@gmail.com

دفتر مکین الشریعہ

(جواب منسلکہ اوراق پر ملاحظہ فرمائیں)

مغربی ممالک میں ذاتی گھر کے لیے سود پر قرض لینے کے بارے میں استفسار

محترم و مکرم سیدنا و محبوبنا حضرت شیخ الاسلام دامت برکاتہم العالیہ

السلام علیکم ورحمۃ اللہ

ایک استفتاء اور پر معنون مسئلہ کے بارے میں آیا ہوا ہے، پہلے بھی اس بارے میں استفتاء آتے رہے ہیں۔ چونکہ اس مسئلہ کے کافی دشانی جواب کے لیے مغربی ممالک کے واقعی احوال کا پورا ادراک ضروری ہے، اس لیے دارالافتاء میں اس مسئلہ پر بحث کے دوران یہ فیصلہ کیا گیا کہ اس بارے میں حضرت شیخ الاسلام دامت برکاتہم العالیہ کی رائے معلوم کر لی جائے۔

مستفتین کے مطابق اور جتنا ہم نے وہاں کے حضرات سے معلوم کیا صورتحال یہ ہے کہ ایک اوسط آدمی کے لیے کسی قسم کا قرض یا فائینانس لینے بغیر اپنا ذاتی گھر خریدنا تقریباً ناممکن ہے۔ لہذا وہ اور اس کے بچے ساری زندگی کرایہ کے گھر میں رہنے پر مجبور ہوتے ہیں۔ کرایہ کی مد میں جو رقم ادا کرتے ہیں، وہ قرض کی قسطوں سے بھی زیادہ ہوتی ہے۔ چونکہ مسلمانوں کے خاندان بھی بڑے ہوتے ہیں اس لیے وہ گھر جلد ناکافی ہو جاتا ہے۔ پھر تنخواہ کا ایک معتدبہ حصہ ساری زندگی کرایہ ادا کرتے گزر جاتا ہے، اور دیگر حوائج یا ضروریات کے لیے رقم نہیں بچ پاتی۔

ان حالات پر غور کرنے سے یہ معلوم ہوتا ہے کہ ذاتی گھر کے لیے قرض لینے کی "حاجت" بظاہر متحقق ہے۔ قابل غور بات یہ ہے کہ کیا استقراض بالرنج کا جواز حاجت کی بناء پر بھی ممکن ہے یا دیگر محرمات اصلہ کی طرح اس کا جواز صرف اضطرار کی صورت میں ہی ہوگا؟

1. اگرچہ فتاویٰ عثمانی میں حضرت نے اس کے عدم جواز کا قول فرمایا ہے اور اس کا تبادلہ کسی اسلامی عقد کی صورت میں تجویز بھی فرمایا ہے۔ لیکن خیال یہ ہوا کہ شاید یہ حضرت کی قدیم رائے ہو، اس لیے موجودہ رائے معلوم کر لی جائے۔ دوسری بات یہ کہ بہت سے مقامات پر ابھی غیر سودی مالیاتی ادارے مفقود ہیں، اور مروجہ بینکوں سے شرعی عقد کرنا ممکن نہیں ہے۔ اس صورت میں کیا کیا جائے؟

2. "الجلس الاوربی للافتاء و البحوث" نے بھی اس کی محتاط و مشروط گنجائش صرف ایک مرتبہ اور وہ بھی ذاتی گھر لینے کے لیے دی ہے۔ اس لجنہ میں بعض معتبر و ثقہ علماء شامل ہیں، جن کا فتویٰ منسلک ہے۔

3. مفتی برکت اللہ صاحب برطانیہ، سے رائے معلوم کی تو انہوں نے اپنی رائے تحریر بھیجی ہے، اس میں بھی مشروط گنجائش ہے۔ انگریزی تحریر منسلک ہے۔

4. قنیہ کا جزئیہ "یحوز للمحتاج الاستقراض بالربح" بحر میں بغیر بحث کے نقل ہے، منہ الخالق میں اس پر کوئی کلام نہیں۔ اشباہ نے اس جزئیہ کو "قد تنزل الحاجة منزلة الضرورة" کے تحت نقل کیا۔

5. مولانا خالد سیف اللہ رحمانی دامت برکاتہم نے دارالحراب اور دارالامین پر تفصیلی کلام کرنے کے بعد مسئلہ ممانحن فیہ سے متعلق لکھا ہے: "(الف) عام حالات میں معیار زندگی کی بلندی اور خوب سے خوب تر کی تلاش کے پیش نظر سودی قرضہ لینا جائز نہیں ہے۔"



(ب) ضرورت یعنی ایسے حالات جب کہ کھانے، کپڑے، علاج وغیرہ کی بنیادی ضروریات کی فراہمی کے لیے سودی قرض کے سوا چارہ نہ رہے اور فاقہ مستی کی نوبت ہو تو سودی قرض لینا جائز ہے۔

(ج) حاجت کے تحت بھی یعنی جب سودی قرض نہ لینے کی شکل میں شدید مشقت یا ضرر کا اندیشہ ہو تو بھی سودی قرض لینے کی گنجائش ہوگی، جیسے غیر شادی شدہ لڑکیوں کی شادی کے لیے اس پر مجبور ہو یا کم فیکس وغیرہ کے ناداجی قانون سے بچنے کے لیے ایک قانونی ضرورت بن گئی ہو۔" [استدلال میں اوپر مذکور قنیہ کی عبارت بھی نقل کی گئی ہے]

(جدید فقہی مسائل: ج ۳/ص ۵۶)

6. بعض دیگر عرب علماء نے بھی مشروط گنجائش دی ہے، یہ حضرات "المشقة تجلب التيسير"، "الخرج مدفوع" وغیرہ جیسے عمومی قواعد فقہیہ سے بھی استیناس کرتے ہیں۔ موسوع فقہیہ کویتہ میں 'اعطاء الربوا' کو 'اعطاء الرشوة' سے ملحق کیا گیا ہے۔

7. البتہ امداد الفتاویٰ کے ایک جواب سے یہ مترشح ہوتا ہے کہ اس امر خطیر کی گنجائش فقط اضطرار کی حالت کے میں ہے۔

"جواب: جو لوگ سودی روپیہ لیتے ہیں جہاں تک دیکھا گیا فضول کے لیے لیتے ہیں۔۔۔ اگر ضرورت ہو تو وہ ضرورت یوں بھی پوری ہو سکتی

ہے کہ اول سب چیزیں بیچ ڈالیں۔۔۔ پھر ان سب کے بعد ایسے اضطرار کے وقت مردار کھانا، بھیک مانگ لینا درست ہے، پس سود پر قرض

(امداد الفتاویٰ: ۱۳/۳)

لینے کی کسی حالت میں ضرورت نہیں ہے، اس لیے یہ گناہ گار ہوگا۔ فقط واللہ اعلم"

عبارت: "اکثر فضول کے لیے لیتے ہیں" سے یہ خیال ہو رہا ہے کہ مذکورہ فتویٰ میں سد الذریعہ کے طور پر شدت اختیار فرمائی گئی ہے۔ واللہ

اعلم۔

اگر لوگوں کی مشکلات اور بعض علماء کی طرف سے جواز کے فتاویٰ کو دیکھا جائے تو گنجائش کی طرف رجحان ہوتا ہے، دوسری جانب معاملہ ربو کا

ہے، جو بہت نازک ہے۔ اتنے نازک مسئلہ میں حضرت "ابن کثیر" جیسی معتمد شخصیات سے ہٹ کر گنجائش دینے کا سوچا بھی نہیں جاسکتا۔ لہذا

حضرت سے درخواست ہے کہ اپنی قیمتی رائے سے آگاہ فرمائیں۔

بِسْمِ اللّٰهِ تَعَالٰی خَيْرًا وَحَسَنًا فِي الدَّارِ الْاٰخِرَةِ

البحر الرائق شرح كنز الدقائق ومنحة الخالق وتكملة الطوري - (6/137):

وفي القنية من الكراهية لا بأس بالبيع التي يفعلها الناس للتحرز عن الربا ثم رقم آخر هي مكروهة ذكر البقالي الكراهية عن

محمد، وعندها لا بأس به قال الزرنجيري خلاف محمد في العقد بعد القرض أما إذا باع ثم دفع الدراهم لا بأس بالاتفاق. اهـ.

وفي القنية من الكراهية يجوز للمحتاج الاستقراض بالربح اهـ.

الأشباه والنظائر لابن نجيم (ص: 91)

السادسة: الحاجة تنزل منزلة الضرورة، عامة كانت أو خاصة،

وفي القنية والبغية: يجوز للمحتاج الاستقراض بالربح (انتهى)



الخلاصة في فقه الأقليات لعلي بن نايف الشحود - (ج 3 / ص 27) :
وقد أكد المسلمون الذي يعيشون في هذه الديار بالسمع المباشر منهم وبالمراسلة: أن الأقساط التي يدفعونها للبنك بقدر
الأجرة التي يدفعونها للمالك بل أحياناً تكون أقل. ومعنى هذا أننا إذا حرّمنا التعامل هنا بالفائدة مع البنك حرّمنا المسلم من
امتلاك مسكن له ولأسرته، وهو من الحاجات الأصلية للإنسان كما يعبر الفقهاء، وربما يظل عشرين سنة أو أكثر يدفع
إيجاراً شهرياً أو سنوياً ولا يملك شيئاً على حين كان يمكنه في خلال عشرين سنة - وربما أقل - أن يملك البيت.
فلو لم يكن هذا التعامل جائزاً على مذهب أبي حنيفة ومن وافقه لكان جائزاً عند الجميع للحاجة التي تنزل أحياناً منزلة
الضرورة في إباحة المخطور بها.

ولاسيما أن المسلم هنا إنما يؤكل الربا ولا يأكله، أي هو يعطي الفائدة ولا يأخذها والأصل في التحريم منصب على (أكل
الربا) كما نطقت به آيات القرآن، وإنما حرم الإيكال سداً للذريعة كما حرمت الكتابة له والشهادة عليه فهو من باب تحريم
الوسائل لا تحريم المقاصد.

ومن المعلوم أن أكل الربا المحرم لا يجوز بحال، أما إيكاله - بمعنى إعطاء الفائدة - فيجوز للحاجة، وقد نصّ على ذلك
الفقهاء وأجازوا الاستقراض بالربا للحاجة إذا سدت في وجهه أبواب الحلال.

ومن القواعد الشهيرة هنا : أن ما حرم لذاته لا يباح إلا للضرورة، وما حرم لسد الذريعة يباح للحاجة، والله الموفق.
وتعليقنا على هذا القرار : نقول عنه باختصار إنه لا يبيح التعامل بإطلاق بالربا في ديار غير المسلمين كما هو مقتضى
مذهب أبي حنيفة ومن قال بقوله لكنه يبيحه في حالة الحاجة الشخصية التي لا تتجاوز محلها فهو ترجيح مقيد بالحاجة
طبقاً لشروط الترجيح بالحاجة التي نقلناها عن مالك.

الموسوعة الفقهية الكويتية - (ج 7 / ص 213) :

وفي الأشباه لابن نجيم ، ومثله في المنثور للزركشي : ما حرم أخذه حرم إعطاؤه ، كالربا ومهر البغي وحلوان الكاهن والرشوة
للحاكم إذا بذلها ليحكم له بغير الحق ، إلا في مسائل في الرشوة لخوف على نفسه أو ماله أو لفك أسير أو لمن يخاف
هجومه . وينبغي أن يكون مثله إعطاء الربا للضرورة فيأثم المقرض دون المقرض.

بنده احمد افغان عفی عنہ

دار الافتاء جامعة الرشيد

۲۳ ذی الحجہ ۱۴۳۳ھ

یہ تحریر دار الافتاء صدر چند فقہاء کے مشورے

سے مرتب کی گئی ہے اور حضرت والدہ منظر کی رائے گرامی
مقدم کرنے کے لئے خدمت میں پیش کی جا رہی ہے۔

مسعود غفرلہ عنہ

دار الافتاء جامعة الرشيد كراچی

۲۹ ذی الحجہ ۱۴۳۳ھ



بِسْمِ اللّٰهِ الرَّحْمٰنِ الرَّحِیْمِ

الجواب حامدا ومصليا

اگر کسی شخص کے پاس رہنے کیلئے کرایہ کا مکان موجود ہو، لیکن وہ ذاتی مکان خریدنا چاہتا ہے تو اس مقصد کیلئے سودی قرض لینے کی اجازت نہیں دی جاسکتی، کیونکہ سود کی حرمت نصوص قطعیہ سے ثابت ہے۔ البتہ اگر ”ضرورت شدیدہ“ پیش آجائے مثلاً کسی کے پاس سر چھپانے کیلئے بھی جگہ نہ ہو اور نہ اس کے پاس خریدنے کی استطاعت ہو، اور کوئی بلا سود قرض دینے پر بھی راضی نہ ہو اور نہ ہی کسی جائز طریقہ مثلاً کرایہ وغیرہ سے رہنے کیلئے مکان مل رہا ہو تو چونکہ سخت ضرورت کی حالت میں جس طرح دیگر محرمات کے ارتکاب کی بقدر ضرورت اجازت ہوتی ہے اسی طرح سودی قرض لیکر مکان خریدنے کی بھی گنجائش ہو سکتی ہے، لیکن صرف اس بنیاد پر کہ ”مکان ذاتی نہیں اور زندگی بھر کرایہ ادا کرتے رہنے کی وجہ سے کچھ رقم پس انداز نہیں ہو سکے گی“ سودی قرض لینے کی اجازت نہیں، کیونکہ یہ کوئی ایسی ضرورت نہیں ہے جس کی وجہ سے ربوا محرم کی اجازت دی جائے، اور نہ ہی یہ کوئی ایسی مضرت ہے کہ سود دیئے بغیر دور کرنا ممکن نہ ہو، ہاں البتہ ذاتی گھر ہونا ایک حاجت ہے، لیکن یہ حاجت پوری کرنے کیلئے کسی حرام کے ارتکاب کی اجازت نہیں۔

البتہ اس کے متبادل کے طور پر مندرجہ ذیل طریقوں میں سے کوئی طریقہ اختیار کیا جاسکتا ہے:

(الف): ایک متبادل طریقہ تو وہی ہے جو حضرت مولانا مفتی محمد تقی عثمانی صاحب مدظلہم نے فتاویٰ عثمانی میں تجویز فرمایا ہے کہ کسی بینک یا مالیاتی ادارے سے گفت و شنید کے نتیجے میں یہ طے کر لیا جائے کہ بینک پہلے خود قسطوں پر مکان خرید کر اس پر قبضہ کر لے، پھر خریدار کو قسطوں پر فروخت کر دے اور مکان کی قیمت بازاری قیمت سے جتنی زیادہ مناسب سمجھے مقرر کر لے، معاملہ کرتے وقت اس مکان کی کل قیمت اور قسطوں کا تعین کر لیا جائے۔ اس طرح خریدار کو مکان بھی مل جائے گا اور بینک اپنا نفع بھی رکھ لے گا۔ (فتاویٰ عثمانی: ۳/۳۱۰)

(ب): البتہ اگر بینک سے اس طرح معاملہ کرنا مشکل ہو تو اس کا دوسرا حل یہ بھی ہو سکتا ہے کہ وہاں کے مسلمان تاجر مل کر آپس میں ایک یونین اور ویلفیئر ٹرسٹ بنائیں جو کہ ایک شخص معنوی کی حیثیت سے اپنا مستقل شرعی و قانونی وجود رکھتا ہو، اور اس ٹرسٹ کے اصول و ضوابط بھی طے کیے جائیں، اور ٹرسٹ کے ممبران ادارہ میں بطور مضاربت اپنی رقم جمع کر دیں، ادارہ ان رقموں میں سے کچھ رقم کسی نفع بخش کاروبار میں لگائے اور

(جاری ہے۔۔۔)



بقیہ کچھ رقم سے کسی حاجتمند مسلمان کو مکان خرید کر ”شرکت متناقصہ“ کے طریقہ پر فروخت کر دے، اس طرح کچھ عرصہ میں حاجتمند مسلمان جائز طریقہ سے گھر کا مالک ہو جائے گا، اور مسلمان تاجروں کو بھی مضاربت کا نفع ملے گا۔

(ج) : تیسری صورت یہ ہو سکتی ہے کہ وہاں کے مسلمان اپنی زکوٰۃ و صدقات سے حاجتمند مسلمانوں کی مدد کریں، اس کا طریقہ یہ ہو گا کہ:

(i): ذاتی گھر کیلئے حاجتمند شخص اگر اتنا غریب ہو کہ وہ شرعی لحاظ سے مستحق زکوٰۃ بھی ہو تو اس صورت میں مسلمان تاجر اپنی زکوٰۃ و صدقات کی رقم جمع کر کے اس مستحق شخص کو گھر خرید کر دے دیں، اس طرح مسلمان تاجروں کی زکوٰۃ بھی ادا ہو جائے گی اور ایک حاجتمند شخص کی حاجت بھی پوری ہو جائے گی۔

(ii): اگر وہ شخص شرعی لحاظ سے مستحق زکوٰۃ نہیں ہے مثلاً اس کی ملکیت میں ضرورت سے زائد نصاب کے بقدر مال ہے لیکن گھر خریدنے کیلئے ناکافی ہے، تو اس صورت میں یہ کیا جاسکتا ہے کہ وہ گھر خرید کر بائع کی رضامندی سے تحریری طور پر یہ طے کر لے کہ مکان کی کچھ قیمت فوری ادا کی جائے گی اور بقیہ قیمت (مثلاً) کچھ دنوں بعد ادا کی جائے گی، (اس طرح مکان خریدنے کے بعد مکان کا ثمن اس کے ذمہ دین ہو جائے گا جس کے نتیجہ میں وہ مستحق زکوٰۃ ہو جائے گا) پھر جس حد تک رقم یہ شخص ادا کر سکتا ہو، کر دے اور بقیہ قیمت دیگر مسلمان اپنی زکوٰۃ سے ادا کر دیں وذلک یکون أداء الدین عن الفقیر باذنه۔

(د) : چوتھی صورت یہ بھی ہو سکتی ہے کہ اگر مذکورہ حاجتمند شخص مستحق زکوٰۃ نہ ہو تو مذکورہ شخص اور اس کے ساتھ کوئی ایک یا چند مسلم تاجر مل کر مکان خریدیں جس کے نتیجہ میں ان کی مکان میں شرکت ملک قائم ہو جائے گی۔ مکان خریدنے کے بعد مذکورہ شخص کے علاوہ خریداری میں شریک دیگر فرد یا افراد اپنا حصہ ”مراہمہ“ موجدہ ” یا ”شرکت متناقصہ“ کے طریقہ پر اس شخص کو فروخت کر دیں۔

(جاری ہے۔۔)



اب سوال کے ساتھ منسلکہ تحریر میں درج نکات کا جائزہ لیا جاتا ہے:

ا۔۔۔ سوال کے ساتھ منسلکہ تحریر میں قنیه کا جو جزئیہ ذکر کیا گیا ہے اس میں ”محتاج“ سے مراد اگر ”مضطر“ ہے، تب تو اس سے زیر بحث مسئلہ میں سودی قرض لینے کے جواز پر استدلال نہیں کیا جاسکتا، کیونکہ ”ذاتی مکان نہ ہونا“ اضطرار کی کیفیت میں داخل نہیں ہے، اور اگر مذکورہ جزئیہ میں ”محتاج“ سے یہ مراد لیا جائے کہ ضرورت شدیدہ کے علاوہ بوقت حاجت بھی سود پر قرض لیا جاسکتا ہے تو اس معنی میں قنیه کے مذکورہ جزئیہ سے استدلال مندرجہ ذیل دو وجوہ سے قابل قبول نہیں ہوگا:

(الف)۔۔۔ یہ جزئیہ سود کی حرمت کے متعلق وارد نصوص کے خلاف ہوگا اور یہ ظاہر ہے کہ نصوص صریحہ کی مخالفت کی صورت میں اس جزئیہ کا اعتبار نہیں کیا جاسکتا۔

(ب)۔۔۔ حاجت کی بنیاد پر کسی حکم شرعی میں تبدیلی کی دو شرطیں ہیں: (۱)۔۔۔ قرآن و سنت اور فقہاء کرام کے کلام میں اس حاجت کا اعتبار کیا گیا ہو۔ (۲)۔۔۔ اصل حکم صراحۃً قرآن و سنت میں منصوص نہ ہو، بلکہ شتمل ہو یا مجتہد فیہ ہو۔ باقی وہ مسائل جو منصوص قطعی اور غیر مجتہد فیہ ہیں، ان میں حاجت کی وجہ سے حکم شرعی میں تبدیلی نہیں کی جاسکتی۔ (کمانی اصول الاقراء و آدابہ: ص ۲۷۱) اور ظاہر ہے کہ سود کی حرمت قطعی اور نص صریح سے ثابت ہے اور اس کی حرمت مجتہد فیہ بھی نہیں، (دار الحرب میں اگرچہ حضرات طرفین کے نزدیک سودی معاملہ کرنے کی گنجائش ہے لیکن درحقیقت انہوں نے اس بنیاد پر معاملہ کی اجازت دی ہے کہ دار الحرب میں حربی کامال غیر معصوم اور غیر مقوم ہے اس لئے ان کا مال لینا گویا مباح مال قبضہ میں لے کر اس کا مالک بننا ہے، درحقیقت یہ ربوا کا معاملہ ہے ہی نہیں، کمانی بدائع الصنائع) اس لئے حاجت کی بنیاد پر سودی معاملہ کی اجازت نہیں۔

لہذا نصوص قطعیہ اور مذکورہ جزئیہ کے درمیان تطبیق کا تقاضا یہی ہے کہ قنیه کے اس جزئیہ کو ”مضطر“ پر محمول کیا جائے، ورنہ بصورت دیگر اس جزئیہ کی بنیاد پر حاجتوں کے پورا کرنے کیلئے سودی قرض کا دروازہ کھل جائے گا، جس کی قباحت کسی صاحب عقل سے مخفی نہیں۔ ہمارے اکابر کے فتاویٰ میں سے کفایت المفتی میں بھی مجبوری کی تفسیر ”اضطرار“ سے کی گئی ہے۔

کفایت المفتی (۱۱/۱۹۱):

سوال: سود پر روپیہ قرض لینا حالت مجبوری میں جائز ہے یا نہیں؟

جواب: سود پر روپیہ قرض لینا جائز نہیں، الا یہ کہ اضطراری حالت ہو جائے۔

(جاری ہے۔)



۲۔۔۔ جہاں تک بعض عرب علماء کے ”المشقة تجلب التيسير“ اور ”الحرج مدفوع“ کی بنیاد پر جواز کے فتویٰ کا تعلق ہے تو اس کا جواب یہ ہے کہ حرج اور مشقت کا وہاں اعتبار ہوتا ہے جہاں کوئی نص نہ ہو، لیکن جہاں نص موجود ہو تو اس نص کے خلاف کرتے ہوئے حرج اور مشقت کو دور نہیں کیا جائے گا، اسی طرح جہاں نص موجود ہو وہاں خلاف نص عموم بلوی کا بھی اعتبار نہیں ہوگا کما فی الاشباہ: المشقة والحرج إنما يعتبران في موضع لا نص فيه وأما مع النص بخلافه فلا..... وقال في الأنحاس إن الإمام يقول بتغليظ نجاسة الأرواث لقوله عليه السلام إنما ركس أي نجس ولا اعتبار عنده بالبلوى في موضع النص كما في بول الآدمي: فإن البلوى فيه أعم انتهى، (الاشباہ والنظائر لابن نجيم: ۱۰۴/۱)

اور سود کی حرمت پر چونکہ نص صریح موجود ہے، اس لئے اگر سود سے بچنے میں مشقت اور حرج ہو تب بھی اسے برداشت کیا جائے گا، اس حرج سے بچنے کیلئے سودی معاملہ کی اجازت نہ ہوگی، الا فی موقع الضرورة

۳۔۔۔ جہاں تک ”موسوعة فقہیة“ کے اس جزئیہ کا تعلق ہے جس میں ”اعطاء الربوا“ کو ”اعطاء الرشوة“ کے ساتھ ملحق کیا ہے تو اس کے متعلق عرض ہے کہ موسوعة فقہیة کا یہ جزئیہ درحقیقت اس قاعدہ کا نتیجہ ہے جو ”الاشباہ والنظائر“ اور ”المنثور فی القواعد للزرکشی“ میں بیان کیا گیا ہے اور وہ قاعدہ ہے ”ما حرم أخذہ حرم إعطاؤه“ یعنی جو چیز لینا حرام ہے وہ کسی اور کو دینا بھی حرام ہے، جیسے رشوت، سود وغیرہ، پھر رشوت کی کچھ استثنائی صورتیں ذکر کی گئی ہیں جن میں رشوت دینے کی گنجائش ہے، لیکن لینے والے کیلئے بہر حال لینا حرام ہے، ان عبارات میں صرف اتنی بات یعنی اعطاء رشوت کی استثنائی صورت مذکور ہے، ”ربا“ کی کوئی استثنائی صورت ذکر نہیں کی گئی تھی جبکہ مثالوں میں ربا کا ذکر بھی موجود تھا، اس لئے بعد میں آنے والوں نے نتائج اخذ کرتے ہوئے ربا کی استثنائی صورت کو بھی ذکر فرمایا، چنانچہ موسوعة فقہیة میں اس کا نتیجہ یہ ذکر کیا گیا کہ:

وينبغي أن يكون مثله إعطاء الربا للضرورة فيأثم المقرض دون المقرض.

کہ جس طرح ضرورت کی وجہ سے رشوت دینے کی گنجائش ہے اسی طرح ضرورت کی وجہ سے سود دینا بھی جائز ہے۔

لیکن واضح رہے کہ اس عبارت میں بھی صرف ”ضرورت“ کی بنیاد پر سود دینے کی گنجائش بیان فرمائی گئی ہے، حاجت کیلئے سود دینے کی گنجائش یہاں مذکور نہیں، اس کی تائید علامہ ظفر احمد صاحب عثمانی کے کلام سے بھی ہوتی ہے:

(جاری ہے۔۔)



قلت: و قد قالت الفقهاء بجواز اعطاء الرشوة للمضطر لدفع مضرة لا تندفع
 إلا باعطائها، و اما اخذ الرشوة فلا يجوز بحال، والربا والرشوة من باب
 واحد، فمقتضاه ان يجوز اعطاء الربا للمضطر لدفع مضرة لا تندفع الا
 باعطائه، و اما اخذ الربا فلا يجوز اصلا، و هذا وجه آخر فارق بين اخذ
 الربا و اعطائه، فالاول حرام في كل حال، والثاني حرام يسقط حرمة عند
 الاضطرار، و اما جواز اخذ الربوا للمسلم من الحربى فتسميته بالربا مجاز، والآ
 فهو ليس من الربوا عند القائل بجوازه، والله سبحانه وتعالى اعلم، ظفر احمد
 عفى عنه، (امداد الاحكام: ۳/۴۸۷)

۴۔۔۔ جہاں تک جدید فقہی مسائل کا تعلق ہے جس میں حاجت کی وجہ سے سودی قرض لینے کی اجازت
 دی گئی ہے تو سیاق و سباق دیکھنے سے ظاہر ہوتا ہے کہ اس میں بھی جواز کی بنیاد درحقیقت ”قنیہ“ کا مذکورہ جزئیہ اور
 عموم بلوی، اور دفع مشقت ہے، جس کا جواب اوپر گزر چکا ہے۔ نیز اس میں اشباہ کے جزئیہ ”الحاجة تنزل منزلة
 الضرورة“ کو بھی بنیاد بنایا گیا ہے، لیکن اس قاعدہ کی بنیاد پر بھی کسی منصوص قطعی حکم میں تبدیلی نہیں کی جاسکتی،
 جیسا کہ حضرت مولانا مفتی محمد تقی عثمانی صاحب مدظلہم نے ”اصول الافتاء و آدابہ“ میں اس پر کلام فرمایا ہے۔


۵۔۔۔ جہاں تک ”المجلس الاروبى للافتاء والبحوث“ کے فتویٰ کا تعلق ہے تو اس کے متعلق عرض ہے کہ
 اس فتویٰ میں جواز کی بنیاد دو باتوں پر رکھی گئی ہے:

- ۱۔ فقہ کا مشہور قاعدہ ہے ”الضرورات تبيح المحظورات“ اور ”الحاجة تنزل منزلة الضرورة“۔
- ۲۔ دار الاسلام میں حضراتِ طرفین کے مسلک کے مطابق عقود فاسدہ (جن میں سودی معاملہ بھی شامل

ہے) کا جواز۔

پہلی دلیل کا جواب یہ ہے کہ اگرچہ ”گھر“ یعنی انسان کے پاس رہنے کیلئے فی نفسہ جگہ ہونا ”ضرورت“
 میں داخل ہے، لیکن یہ ضرورت تو ذاتی گھر کے علاوہ کرائے کے مکان سے بھی پوری ہو جاتی ہے، لہذا ”گھر ذاتی
 ہونا“ ایسی ضرورت نہیں جس کی وجہ سے سود دینے کو جائز قرار دیا جائے، لہذا الضرورات تبيح المحظورات والا
 قاعدہ یہاں جاری نہ ہوگا۔

دوسری دلیل کا جواب یہ ہے کہ اگرچہ حضراتِ طرفین کے نزدیک دار الحرب میں عقود فاسدہ کی اجازت
 ہے لیکن یہ قول مفتی بہ نہیں ہے، (لہذا مجلس افتاء کے فتویٰ میں اس قول کو جو مفتی بہ کہا گیا ہے وہ درست نہیں) بلکہ مفتی بہ قول
 (جاری ہے۔۔۔)



دار الحرب میں بھی سودی لین و دین کے عدم جواز کا ہے، اور محققین اکابر علماء کرام نے بھی اسی کو اختیار کیا ہے، اس لئے حضراتِ طرفین کے قول کو بنیاد بنا کر ذاتی گھر خریدنے کیلئے سودی قرض لینے کی اجازت نہیں دی جاسکتی، البتہ اگر کوئی واقعی ایسی ضرورت ہو جو شرعاً بھی ”ضرورت“ شمار ہوتی ہو تو مستند اہل افتاء کی رائے سے اس قول پر بھی عمل کی اجازت دی جاسکتی ہے۔

مجلس کے اس فتویٰ میں یہ بھی کہا گیا ہے کہ سود ایک معاشرتی معاملہ ہے، اور مسلمان شخصی احکام مثلاً عبادات، مطعومات، مشروبات، ملبوسات، نکاح، طلاق، عدت و میراث وغیرہ کے مسائل کے پورا کرنے کا پابند ہے، باقی شریعت کے تمدنی، مالی اور سیاسی احکام معاشرے میں قائم کرنے کا مکلف نہیں ہے۔ یہ بات بھی محل نظر ہے، کیونکہ سود کا معاملہ صرف معاشرتی معاملہ ہی نہیں ہے بلکہ اس کی حرمت نصوص قطعیه سے ثابت اور ہر مسلمان شخص اس سے بچنے کا مکلف ہے، اگر معاشرے میں سودی لین و دین ہو رہا ہو اور مسلمان اس پر تکبیر کی قدرت نہ رکھتا ہو تو اس کا یہ مطلب نہیں ہے کہ خود بھی اس معاملہ میں شامل ہو جائے، لہذا مسلمان پر اپنی ذات کی حد تک تو ہر حال میں سودی معاملہ سے بچنے کی کوشش کرنا لازم ہے۔

مجلس کے اس فتویٰ میں یہ بھی کہا گیا ہے کہ مسلمان اگر وہاں سودی معاملہ نہ کرے تو اس کا مسلمان ہونا اس کی معاشی بد حالی اور مالی نقصان کا ذریعہ بن جائے گا، کیونکہ اس کو ان لوگوں کے قوانین اپنے معاملات میں نافذ کرنے پڑیں گے، جب ان کی طرف سے کچھ مطالبہ ہو گا تو اس کو دینا پڑے گا، لیکن جب اس کے لینے کا وقت آئے گا تو اسلامی احکام کی وجہ سے نہ لے سکے گا، جس کا نتیجہ یہ ہو گا کہ سراسر نقصان ہو گا، حالانکہ الاسلام بزرگ و لا ینقص۔۔۔ الخ۔ اگر یہ بات تسلیم کر لی جائے تب بھی اس سے زیر بحث مسئلہ پر استدلال اس وقت ممکن ہو تا جب مسلمان ان سے سود لے کر فائدہ حاصل کرتا، لیکن صورتِ مسئلہ میں تو مسلمان کو سود دینا پڑے گا جس میں مسلمان کا نقصان ہے، اس لئے اس بنیاد پر بھی سودی قرض لینے کی اجازت نہیں دی جاسکتی۔

مجلس کے فتویٰ میں یہ بھی کہا گیا ہے کہ ”ربا کی اصل حرمت کھانے سے متعلق ہے، کھلانے کی حرمت سد ذریعہ کے طور پر ہے، اور بوقتِ حاجت سود دیا جاسکتا ہے“، اس کے متعلق عرض ہے کہ اگرچہ یہ بات اپنی جگہ درست ہے کہ سود کھانے کی حرمت و شاعت سود کھلانے کی نسبت زیادہ ہے، لما فیہ من التمتع بالحرام، لیکن گناہ میں فرق مراتب کے باوجود نفسِ حرمت میں دونوں برابر ہیں، چنانچہ حکیم الامت حضرت تھانوی قدس اللہ سرہ

(جاری ہے۔)



ایک سوال (سود لینے والے اور دینے والے دونوں پر عذاب برابر ہو گا یا کچھ فرق ہو گا؟) کے جواب میں تحریر فرماتے ہیں:

الجواب: اطلاق حدیث سے تو دونوں برابر معلوم ہوتے ہیں جیسا کہ جابر رضی اللہ عنہ سے مروی ہے: قال " لعن رسول الله صلى الله عليه وسلم آكل الربا وموكله وكاتبه وشاهديه وقال هم سواء " رواه مسلم مگر شرح حدیث کے کلام سے مفہوم ہوتا ہے کہ مقدار گناہ میں تفاوت ہے، اگرچہ نفس گناہ میں دونوں شریک ہیں کما فی المرقاة تحت الحدیث المذكور فی الإثم وان كانوا مختلفین فی قدرہ الخ، شاید اس کی وجہ یہ ہو کہ دینے والے کو تو صرف دینے کا گناہ ہو گا اور لینے والے کو لینے کا بھی اور اس کے صرف استعمال کا بھی، یا یہ کہ دینے والے کو نسبت لینے والے کے کچھ اضطراب ہے، واللہ اعلم بحقیقۃ الحال، لیکن جب دونوں میں گناہ ہے تو اب کم و زیادہ ہونے سے کچھ حرمت تو زائل نہیں ہوتی، جیسا کہ پانچانہ بھی گندہ ہے اور پیشاب بھی گندہ ہے، اگرچہ ایک دوسرے سے زیادہ گندہ ہے مگر گندگی دونوں میں ہے، سب سے بچنا چاہئے۔ (امداد الفتاویٰ: ۱۶۳/۳)

لہذا جس طرح سود لینا حرام ہے اسی طرح سود دینا بھی فی نفسہ حرام ہے، اور ظاہر ہے کہ حاجت کی بنیاد پر ارتکاب حرام کی اجازت نہیں۔

حاصل یہ ہے کہ اگر کسی شخص کے پاس رہنے کیلئے کوئی جگہ ہو، خواہ وہ کرایہ کی ہی کیوں نہ ہو تو ایسے شخص کیلئے ذاتی گھر خریدنے کیلئے سودی قرض لینا جائز نہیں، البتہ اس کے متبادل کے طور پر تجویز کردہ جائز طریقوں میں سے کوئی طریقہ اختیار کیا جاسکتا ہے۔

بدائع الصنائع - (۵ / ۱۹۲) (فصل وأما شرائط جریان الربا)

ولهما أن مال الحربي ليس بمعصوم بل هو مباح في نفسه إلا أن المسلم المستامن منع من تملكه من غير رضاه لما فيه من الغدر والخيانة. فإذا بدله باختياره ورضاه فقد زال هذا المعنى فكان الأخذ استيلاء على مال مباح غير مملوك وأنه مشروع مفيد للملك كالأخذ استيلاء على الخطب والحشيش وبه تبين أن العقد ههنا ليس بتملك بل هو تحصيل شرط التملك وهو الرضا لأن ملك الحربي لا يزول بدونه وما لم يزل ملكه لا يقع الأخذ تملكاً لكنه إذا زال فالملك للمسلم يثبت بالأخذ والاستيلاء لا بالعقد فلا يتحقق الربا لأن الربا

اسم لفضل يستفاد بالعقد

(جاری ہے۔۔۔)



الأشباه والنظائر - حنفي - (١٨٢/١)

القاعدة الرابعة عشرة : ما حرم أخذه حرم إعطاؤه
كالربا و مهر البغي و حلوان الكاهن و الرشوة و أجرة النائحة و الزامر إلا في
مسائل : الرشوة لخوف على نفسه أو ماله أو ليسوي أمره عند السلطان أو
أمير إلا للقاضي فإنه يحرم الأخذ و الإعطاء كما بيناه في شرح الكنز من
القضاء وفك الأسير و إعطاء شيء لمن يخاف هجوه

غمز عيون البصائر - (٤٤٩ / ١)

قوله الرشوة لخوف على ماله إلخ
هذا في جانب الدافع أما في جانب المدفوع له فحرام ولم ينبه عليه كذا قيل
أقول إنما لم ينبه عليه لظهوره إذ لا ضرورة في جانب المدفوع له وينبغي أن
يستثنى الأخذ بالربا للمحتاج فإنه لا يحرم كما صرح به المصنف رحمه الله في
البحر ومحرم على الدافع الإعطاء بالربا

المنثور في القواعد - الزركشي - (١٤٠ / ٣)

ما حرم على الأخذ أخذه حرم على المعطي إعطاؤه
كأجرة النائحة والزامار والرشوة للحاكم إذا بذلها ليحكم له بغير الحق ويستثنى
صور لا تحرم على الدافع وان حرم على الأخذ كالرشوة للحاكم ليصل إلى
حقه وكفك الأسير وإعطاء شيء لمن يخاف هجوه


الموسوعة الفقهية الكويتية - (١٦٦ / ٦)

وفي الأشباه لابن نجيم ، ومثله في المنثور للزركشي : ما حرم أخذه حرم
إعطاؤه ، كالربا ومهر البغي وحلوان الكاهن والرشوة للحاكم إذا بذلها ليحكم
له بغير الحق ، إلا في مسائل في الرشوة لخوف على نفسه أو ماله أو لفك
أسير أو لمن يخاف هجوه . (١) وينبغي أن يكون مثله إعطاء الربا للضرورة
فيأثم المقرض دون المقرض .

الأشباه والنظائر - حنفي - (١٠٤ / ١)

المشقة والخرج إنما يعتبران عند عدم النص
الفائدة الثالثة : المشقة والخرج إنما يعتبران في موضع لا نص فيه وأما مع
النص بخلافه فلا ولذا قال أبو حنيفة و محمد رحمهما الله بجرمة رعي خشيش
الحرم وقطعه إلا الإذخر وجوز أبو يوسف رحمه الله رعيه للخرج ورد عليه بما

(جاري...)



ذكرناه وذكره الزيلعي في جنایات الإحرام وقال في الأنجاس إن الإمام يقول بتغليظ نجاسة الأرواث لقوله عليه السلام إنها ركس أي نجس ولا اعتبار عنده بالبلوى في موضع النص كما في بول الآدمي : فإن البلوى فيه أعم انتهى وفي شرح منية المصلي : من المتأخرين من زاد في تفسير الغليظة على قول أبي حنيفة رحمه الله ولا حرج في اجتنابه كما في الاختيار وفي الغليظة على قولهما ولا بلوى في إصابته كما في الاختيار أيضا وفي المحيط : وهي زيادة حسنة يشهد لها بعض فروع الباب والمراد بقوله : ولا حرج في اجتنابه ولا بلوى في إصابته على اختلاف العبارتين إنما هو بالنسبة إلى جنس المكتفين فيقع الاتفاق على صدق القضية المشهورة وهي : إن ما عمت بليته خفت قضيته انتهى

عمدة القاري شرح صحيح البخاري - (٣٠ / ٢٧٧)

والموكل المطعم والاكل الآخذ وإنما سوى في الإثم بينهما وإن كان أحدهما رابحا والآخر خاسرا لأنهما في فعل الحرام شريكان متعاونان

مرقاة المفاتيح شرح مشكاة المصابيح - (٩ / ٢٩٤)

قال الخطابي سوى رسول الله بين أكل الربا وموكله إذ كل لا يتوصل إلى أكله إلا بمعاونته ومشاركته إياه فهما شريكان في الإثم كما كانا شريكين في الفعل وإن كان أحدهما مغتبطا بفعله لما يستفضله من البيع والآخر منهضما لما يلحقه من النقص والله عز وجل حدود فلا تتجاوز في وقت الوجود من الربح والعلم وعند العسر واليسر والضرورة لا تلحقه بوجه في أن يوكله الربا لأنه قد يجد السبيل إلى أن يتوصل إلى حاجته بوجه من وجوه المعاملة والمبايعة ونحوها قال الطيبي رحمه الله لعل هذا الاضطرار يلحق بالموكل فينبغي أن يحترز عن صريح الربا فيثبت بوجه من وجوه المبايعة لقوله تعالى وأحل الله البيع وحرم الربا البقرة لكن مع وجل وخوف شديد عسى الله أن يتجاوز عنه ولا كذلك الأكل وكتبه وشاهده قال النووي فيه تصريح بتحريم كتابة المترابين والشهادة عليهما بتحريم الإعانة على الباطل وقال أي النبي هم سواء أي في أصل الإثم وإن كانوا مختلفين في قدره

تكملة فتح الملهم (١ / ٥٧٤) : باب لعن أكل الربا و مؤكله

قوله : (ومؤكله) يعنى : الذى يؤدى الربا إلى غيره، فإثم عقد الربا والتعامل به سواء فى كل من الآخذ والمعطى، ثم أخذ الربا أشد من الإعطاء، لما فيه من التمتع

(جاری ہے۔)



بالحرام، ولهذا جاز إعطاءه عند الضرورة الشديدة، كما في شرح الأشباه والنظائر
للحموى وغيره

في اصول الافتاء وآدابه: (ص: ٢٧٠ تا ٢٧٣) للشيخ المفتي محمد تقي العثماني حفظه الله
تعالى

اما الحاجة فهى الداعية التى يترتب على عدم الاستجابة لها ضيق و حرج و عسر
و صعوبة ، و ان لم يكن ذلك الحرج يودى الى تلف النفس أو المال، ثم الحاجة
على قسمين: حاجة عامة ، و حاجة خاصة، اما الحاجة العامة فما يحتاج اليها
الناس جميعا أو اكثرهم، والحاجة الخاصة ما يحتاج اليها فئة من الناس ، كأهل
مدينة معينة أو أرباب حرفة معينة، أو يحتاج إليها فرد أو أفراد محصورون، وقد قرّر
الفقهاء ان الحاجة العامة أو الخاصة ربما تؤثر فى تغيير الاحكام و جلب التيسير
كثأثير الضرورة، ولم أر فى شئى من كتب الفقه من أوضح وجه الفرق بين تأثير
الضرورة و تأثير الحاجة ولكن الذى يظهر لهذا العبد الضعيف عفا الله عنه ان
الحاجة إنما تعتبر مؤثرة فى تشريع بعض الاحكام الشرعية أو فى تغييرها فى حالتين:
الحالة الاولى: أن تكون نصوص القرآن والسنة صرّحت بنفسها باعتبار تلك
الحاجة ، و ذلك مثل جواز السلم، فإن السلم فى الاصل بيع معدوم و هو لا
يجوز، وإنما شرع السلم دفعاً لحاجة الناس، و قد نطق باباحته القرآن و السنة،
وكذلك ابيح لبس الحرير للرجال فى الحرب والمرض ، وقد صرح به الحديث النبوى
الشريف، ويلحق بهذه الحالة ما صرح الفقهاء باعتباره فى الاحكام، مثل فسخ
الاجارة بالأعدار أو بقاءها للحاجة، وقد ذكر الأتاسنى رحمه الله تعالى أمثلة كثيرة
من هذا النوع تحت قاعدة: " المشقة تجلب التيسير " -

والحالة الثانية: أن يكون أصل الحكم محتملاً غير صريح فى الكتاب والسنة، أو
مجتهداً فيه، فترجح الإباحة فى مواضع الحاجة، ذلك مثل كشف المرأة عن
وجهها، فانه لا يجوز فى الاصل، ولكن حكم الاصل هذا مبنى على نصوص
محتملة غير صريحة، ولذلك اصبحت المسئلة مجتهداً فيها، وأجازها بعض الفقهاء،
فإن جانب الإجازة وإن كان مرجوحاً فى نفس الأمر، غير أنه يزجج فى مواضع
الحاجة، ولذلك أفتى فقهاء الحنفية بجواز كشف الوجه للمرأة عند أداء الشهادة،
وعند الازدحام الشديد التى لاتمكن المرأة معه المشى فى الطريق عند أداء الحج -
أما فى المسائل المنصوصة القطعية التى ليست محل اجتهاد، فالظاهر أن الحاجة
لا تؤثر فيها إلا إذا بلغت مرتبة الضرورة - وقد ذكر بعض الفقهاء أن الحاجة تنزل

(جارى ہے۔)



منزلة الضرورة عامة كانت أو خاصة^(۱)، وظاهر لفظ هذه القاعدة عام جدا، حتى أنه اشبه على بعض الناس أن الحاجة مؤثرة في تحليل بعض المحرمات القطعية، مثل أكل الميتة والخنزير في حالة الاضطرار، ولكن الذي يظهر من الأمثلة التي ذكرها الفقهاء تحت هذه القاعدة أن هذا ليس بمراد، وآلا لجواز كل محرم قطعي استدلالا بأن الحاجة ولو كانت خاصة تقتضي ذلك، و هذا يؤدي إلى خلع رقة الشريعة بأسرها، ولكن المقصود من هذه القاعدة بيان حكمة بعض الأحكام التي ثبتت إما بالنصوص، أو بالتعامل المستمر خلاف القياس، مثل بيع السلم والإجارة والاستصناع وغيرها، فإن هذه العقود إنما شرعت خلاف أصل القياس الظاهر، لأنها تشمل على بيع المعدوم، ولكن الشريعة استثنت هذه العقود من حكم بيع المعدوم لحاجة الناس، فهذا يدل على أن الشريعة الغراء قد راعت في أحكامها حاجة الناس، فأباحت كثيرا من العقود لإنجاز حاجاتهم. وما ذكرناه يتضح بالأمثلة التي ذكرها الفقهاء الذين ذكروا هذه القاعدة، فإنهم لم يوردوا حكما إلا و هو ثابت إما بالكتاب والسنة، أو بالتعامل. فثبت بذلك أن تنزيل الحاجة منزلة الضرورة في بعض الأحكام لا بد له من دليل شرعي آخر، مثل أن يرد به نص، أو يثبت الحكم بالعرف والتعامل، وليس المراد أن يثبت به حكم معارض لنص قطعي.


والذي يبدو لهذا العبد الضعيف عفا الله عنه أن هذه القاعدة فيها نظر من وجوه:

الاول: أننا لو أخذنا القاعدة بظاهرها، لم يكن هناك فرق بين الضرورة والحاجة مع أنه خلاف ما اتفق عليه الجميع.

الثاني: أن الضرورة المصطلحة فقها إنما ترخص في عمل محرم رخصة مؤقتة بقدر الضرورة، كما هو مصرح في قول الله سبحانه: (غير باع ولا عادي)، مع أن الأمور التي ذكروا إباحتها تنزيلا للحاجة منزلة الضرورة ليست مؤقتة، بل هي أحكام دائمة لا تنقيد بوقت مثل جواز السلم أو الاستصناع وغيرها، فكيف يقال إن الحاجة إليها نزلت منزلة الضرورة في جميع أحكامها.

الثالث: الأمثلة التي ذكرت تحت هذه القاعدة كلها مستندة إلى نص أو تعامل، وما ذكروا من الأمثلة التي لم تثبت نصيا، مثل الجواز للمحتاج أن يستقرض بالربا، فإنه لا يباح له ذلك إلا في حالة الاضطرار، فيندرج تحت الضرورة المصطلحة دون الحاجة المحضة. وكذلك قد ذكر ابن نجيم رحمه الله تعالى جواز بيع الوفاء تحت

(جاری ہے۔۔)



(۱) الأشباه والنظائر مع شرح الحموي

هذه القاعدة، ولكنه أولاً مختلف فيه، وثانياً: من أجازها إنما أجازها على أن الشرط المتعارف لا يفسد العقد. ولذلك قال الشيخ أحمد الزرقاء رحمه الله تعالى في شرح هذه القاعدة: "والظاهر أن ما يجوز للحاجة إنما يجوز فيما ورد فيه نص يجوز أو تعامل أو لم يرد فيه شيء منهما ولكن لم يرد فيه نص يمنعه بخصوصه و كان له نظير في الشرع يمكن إلحاقه به و جعل ما ورد في نظيره وارداً فيه"..... واللهم سبحانك وسبحان علمك بالصواب

محمد حنفية

محمد حنفية غفر الله عنه

دارالافتاء جامع دارالعلوم كراچی

۲۸ - صفر المظفر - ۱۴۳۵ھ

یکم - جنوری - ۲۰۱۴ء

الجواب صحیح
محمد حنفی غفر الله عنه
۲۸ / ۲ / ۱۴۳۵ھ



یہ جواب ہند کی ہدایت پر لکھا گیا ہے اور ہند ۵ خیال میں درست ہے۔ اسے راکے میں کوئی تبدیلی نہیں ہوگی واللہ اعلم بالصواب

ہندہ صحیح عثمانی عثمانی علیہ

۲۸ - ۲ - ۱۴۳۵ھ



الجواب صحیح
محمد عبدالمنان الحنفی
۲۸ / ۲ / ۱۴۳۵ھ



الجواب صحیح
محمد عبدالمنان الحنفی
۳ - ۳ - ۱۴۳۵ھ

الجواب صحیح
محمد عبدالمنان الحنفی
۳ - ۳ - ۱۴۳۵ھ



الجواب صحیح
محمد عبدالمنان الحنفی

۲ / ۳ / ۱۴۳۵ھ



الجواب صحیح
محمد حنفی غفر الله عنه

الجواب صحیح
محمد حنفی غفر الله عنه
۳ / ۳ / ۱۴۳۵ھ

۳ / ۳ / ۱۴۳۵ھ

الجواب صحیح
محمد حنفی غفر الله عنه

۵ / ۳ / ۱۴۳۵ھ